



گورنر KATHY HOCHUL

فوری ریلیز کے لیے: 26/2/2026

گورنر HOCHUL نے دفتر برائے بہنگ انتظامی امور کے قائم مقام ایگزیکٹو ڈائریکٹر کے طور پر JOHN KAGIA کی تقرری کا اعلان کیا ہے

مسٹر Kagia ریاستی سینیٹ کی توثیق تک قائم مقام ایگزیکٹو ڈائریکٹر کے طور پر خدمات انجام دیں گے

گورنر Kathy Hochul (کیتھی ہوکل) نے آج John Kagia (جان کاگیا) کو دفتر برائے بہنگ انتظامی امور (Office of Cannabis Management, OCM) کا قائم مقام ایگزیکٹو ڈائریکٹر مقرر کیا ہے۔ مسٹر Kagia (کاگیا) سینیٹ کی توثیق تک قائم مقام ڈائریکٹر کے طور پر خدمات انجام دیں گے۔

"John Kagia (جان کاگیا) کو سرکاری اور نجی دونوں شعبوں میں کئی سالوں کا تجربہ حاصل ہے اور وہ OCM کی مؤثر قیادت کر سکیں گے، جبکہ ریاست بھر میں نیو یارک کے شہریوں کے لیے خدمات فراہم کریں گے،" گورنر Hochul (ہوکل) نے کہا۔ "مسٹر Kagia (کاگیا) دوسروں کی خدمت کے جذبے کی عملی تصویر ہیں، اور مجھے یقین ہے کہ وہ ہماری کئی بلین ڈالرز کی منصفانہ بہنگ صنعت کو مضبوط بنانے کے لیے اپنی صلاحیتیں بروئے کار لاتے رہیں گے۔"

دفتر برائے بہنگ انتظامی امور کے قائم مقام ایگزیکٹو ڈائریکٹر John Kagia (جان کاگیا) نے کہا، "ہماری بہنگ کی صنعت کے لیے اس اہم مرحلے پر اس پروگرام کی قیادت کرنا ایک غیر معمولی اعزاز ہے۔ نیو یارک نے دنیا کی سب سے پرجوش، منصفانہ، جدید اور مواقع سے بھرپور بہنگ مارکیٹ قائم کی ہے، اور میں گورنر صاحبہ، آفس کے باصلاحیت عملے اور اپنے تمام اسٹیک ہولڈرز کے ساتھ مل کر اپنی اس صنعت کو مزید ترقی دینے کے لیے کام کرنے کا منتظر ہوں۔"

گورنر Hochul (ہوکل) نے John Kagia (جان کاگیا) کو OCM کا قائم مقام ایگزیکٹو ڈائریکٹر مقرر کیا ہے۔ مسٹر Kagia (کاگیا) OCM میں ڈائریکٹر برائے پالیسی کے طور پر خدمات انجام دے چکے ہیں، جہاں انہوں نے اس ٹیم کی قیادت کی جو طبی، بالغ افراد کے استعمال اور کینابینوئیڈ ہیپ پروگرامز کے لیے پالیسی کی تیاری اور نفاذ کی ذمہ دار تھی، اور نیو یارک میں تحقیقی نظاموں کی ترقی کا انتظام کیا ہے۔ 2014 میں بہنگ کی صنعت میں شامل ہونے کے بعد سے، John Kagia (جان کاگیا) ایک سرکردہ صنعتی تجزیہ کار رہ چکے ہیں جنہوں نے ابھرتی ہوئی عالمی مارکیٹس، سرمایہ کاری اور سرمائے کی گردش، سپلائی چین کے رجحانات، مصنوعات میں جدت اور صارفین کے بدلتے ہوئے رویوں پر اہم تحقیق فراہم کی ہے۔ وہ پالیسی سازوں، سرمایہ کاروں اور کاروباری مالکان کے ساتھ کام کرتے ہیں تاکہ ابھرتے ہوئے مواقع سے فائدہ اٹھایا جا سکے، خطرات کا تدارک کیا جا سکے اور منڈی کی سمت متعین کرنے والے رجحانات کی پیش گوئی کی جا سکے۔ بہنگ کی صنعت میں شامل ہونے سے قبل، مسٹر Kagia (کاگیا) نے ایک دہائی تک وفاقی حکومت، ٹیکنالوجی اور غیر منافع بخش شعبوں میں اعلیٰ کارکردگی دکھانے والی تنظیموں کو مارکیٹ کی ریسرچ اور اسٹریٹجک انٹیلیجنس فراہم کی ہے۔

دفتر برائے بہنگ انتظامی امور کی ایگزیکٹو ڈپٹی ڈائریکٹر Susan Filburn (سوسن فلبرن) نے کہا، "John (جان) نے OCM اور بہنگ کی صنعت کے لیے برسوں خدمات انجام دی ہیں۔ وہ اس عہدے پر وسیع ادارہ جاتی علم، مستحکم قیادت اور ہر سطح پر اپنے ساتھیوں کا احترام ہمراہ لائے ہیں۔ مجھے ان کی اس صلاحیت پر مکمل اعتماد ہے کہ وہ اس ایجنسی کی پیش رفت کی رہنمائی کریں گے اور ان کمیونٹیز کے لیے ہمارا مشن جاری رکھیں گے جن کی

ہم خدمت کرتے ہیں۔ میں John (جان) کی معاونت کرنے اور ان کی قیادت میں اس دفتر کو ترقی کرتے ہوئے دیکھنے کی منتظر ہوں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)